

महाराष्ट्र सुजल व निर्मल अभियानांतर्गत प्रशासकीय मंजूरी देण्यात आलेल्या पाणी पुरवठा व मलनिःस्सारण योजनांना अनुदान वितरीत करण्याबाबत.

वसई-विरार शहर महानगरपालिका

महाराष्ट्र शासन

पाणी पुरवठा व स्वच्छता विभाग

शासन निर्णय क्रमांक: सुनिअ-२०१५/प्र.क्र.३०७/पापु.२२

गो.ते. हॉस्पिटल संकुल इमारत, लोकमान्य टिळक मार्ग

मंत्रालय, मुंबई ४०० ००१

तारीख: ७ एप्रिल, २०१७

वाचा :

१. शासन निर्णय, पाणी पुरवठा व स्वच्छता विभाग, क्र. सुनिअ २००८/प्र.क्र.१/पापु२२, दिनांक २२ ऑक्टोबर, २००८
२. शासन निर्णय, पाणी पुरवठा व स्वच्छता विभाग, क्र. सुनिअ २००८/प्र.क्र.१९८/ पापु-२२, दिनांक २३ डिसेंबर, २००८
३. शासन निर्णय, पाणी पुरवठा व स्वच्छता विभाग, क्र. सुनिअ २०१३/प्र.क्र.४९२/ पापु-२२, दिनांक १७.१.२०१४
४. शासन निर्णय, समक्रमांक दि.२६.५.२०१६
५. आयुक्त, वसई-विरार शहर महानगरपालिका यांचे पत्र क्र.वविशम/काअ/पापु/५३२/१६, दिनांक ३.१२.२०१६

प्रस्तावना :

शासन निर्णय, दि. २२ ऑक्टोबर, २००८ अन्वये नागरी पाणीपुरवठा, मलनिःसारण, शौचालय बांधकाम व घनकचरा व्यवस्थापनासंदर्भात पर्याप्त, गुणवत्तापूर्ण सेवा, किफायतशीर सेवाशुल्कामध्ये उपलब्ध करून देणे व विविध तांत्रिक, आर्थिक व व्यवस्थापकीय सुधारणा करण्याचे उद्दीष्ट निर्धारित करून महाराष्ट्र सुजल व निर्मल अभियान राबविण्यात येत आहे. राज्यातील सर्व नागरीकांना पाणी पुरवठा व मलनिःसारणाच्या सर्वव्यापक सुविधा निश्चितपणे उपलब्ध करून देणे हा महाराष्ट्र सुजल व निर्मल अभियानाचा मुख्य उद्देश आहे

२. महाराष्ट्र सुजल व निर्मल अभियानांतर्गत शासन निर्णय, दिनांक १७.१.२०१४ अन्वये वसई-विरार शहर पाणी पुरवठा योजनेच्या एकूण रुपये ७६८.०० लक्ष इतक्या ढोबळ किंमतीच्या सुधारणा कामांस प्रशासकीय मंजूरी देण्यात आली आहे. मुख्य अभियंता, महाराष्ट्र जीवन प्राधिकरण, ठाणे यांनी सदर योजनेच्या रु.६९९.०० लक्ष इतक्या ढोबळ किंमतीच्या सुधारणा कामांस तांत्रिक मान्यता दिली आहे. शासन निर्णय, दिनांक १७.१.२०१४ प्रमाणे वसई-विरार शहर महानगरपालिकेने कर्ज हिश्याची तसेच स्वहिश्याची संपूर्ण रक्कम रुपये २३०.४६ लक्ष रक्कम बँक खात्यामध्ये जमा केली

असुन त्यानुषंगाने, शासन निर्णय, दि.२६.५.२०१६ अन्वये रु.२४४.६५ लक्ष अनुदान वसई विरार शहर महानगरपालिकेस वितरीत करण्यात आले आहे.

३. आयुक्त, वसई-विरार शहर महानगरपालिका यांनी संदर्भ क्र. ५ अन्वये एकूण रु.४,०८,०७,०२८/- रकमेचे उपयोगिता प्रमाणपत्र सादर केले आहे. तसेच, कार्यकारी अभियंता, वसई-विरार शहर महानगरपालिका यांनी प्रमाणित केलेला भौतिक प्रगती अहवाल (९०%) सादर केला असुन उर्वरित अनुदान वितरीत करण्याची विनंती केली आहे. त्यानुषंगाने, शासन निर्णय, दिनांक १७.१.२०१४ प्रमाणे सदर योजनेंतर्गत मंजूर कामांची महाराष्ट्र जीवन प्राधिकरणाच्या सुधारणा पथकाकडून पडताळणी करुन अहवाल सादर करण्याबाबत आयुक्त, वसई-विरार शहर महानगरपालिका यांना कळविण्यात आले होते. त्यास अनुसरुन, शहर अभियंता, वसई-विरार शहर महानगरपालिका यांनी, महाराष्ट्र जीवन प्राधिकरण जलव्यवस्थापन विभाग, विरार अंतर्गत सुधारणा पथक अस्तित्वात नसल्याचे कळविले असुन, मंजूर कामांचा, प्राचार्य, विवा तंत्रनिकेतन महाविद्यालय, बोर्लीज, विरार यांनी प्रमाणित केलेला भौतिक प्रगती अहवाल (९०%) सादर केला आहे. तसेच, वसई-विरार शहर पाणी पुरवठा योजनेवर कोणतीही P.M.C. नेमण्यात आली नसून सदरचे काम महानगरपालिकेमार्फत करण्यात येत असल्याचे कळविले आहे.

४. प्रस्तुत योजनेचे काम ९०% पुर्ण झालेले असल्याने व योजना लवकर पुर्ण होण्याच्यादृष्टीने महाराष्ट्र जीवन प्राधिकरण अंतर्गत जलव्यवस्थापन विभागांतर्गत गुणवत्ता नियंत्रण पथकाकडून तपासणी करण्यात यावी या अटीच्या अधिन राहून वसई-विरार शहर महानगरपालिकेस उर्वरित देय अनुदान वितरीत करण्याची बाब शासनाच्या विचाराधिन होती. सदर योजनेंतर्गत मंजूर सुधारणा कामांकरीता, आयुक्त, वसई-विरार शहर महानगरपालिका यांनी दि.१३.१.२०१५ च्या कार्यादेशाद्वारे एकूण रुपये ६,९७,२९,५७५/- किंमतीचे संबंधित ठेकेदारास कार्यादेश दिले आहेत. तसेच सदर योजनेवर कोणतीही P.M.C. नेमण्यात आली नसल्याची बाब विचारात घेता, सदर योजनेची सुधारीत किंमत रुपये ६,९७,२९,५७५/- येत आहे. त्याप्रमाणे योजनेस अनुज्ञेय अनुदान रु.४,८८,१०,७०२/- इतके असुन सदर योजनेस यापुर्वी वितरीत करण्यात आलेले अनुदान रु.२,४४,६५,०००/- लक्षात घेता, उर्वरित अनुदान रु.२,४३,४५,७०२/- वसई-विरार शहर महानगरपालिकेस वितरीत करण्याची बाब शासनाच्या विचाराधीन होती.

शासन निर्णय :-

महाराष्ट्र सुजल व निर्मल अभियानांतर्गत, शासन निर्णय, दि.१७.१.२०१४ अन्वये प्रशासकीय मान्यता देण्यात आलेल्या वसई-विरार शहर पाणी पुरवठा योजनेची महाराष्ट्र जीवन प्राधिकरण अंतर्गत जलव्यवस्थापन विभागांतर्गत गुणवत्ता नियंत्रण पथकाकडून तपासणी करण्यात यावी या अटीच्या अधिन राहून सदर योजनेस अनुज्ञेय अनुदानापैकी उर्वरित अनुदान रु.२,४३,४५,७०२/-

(रुपये दोन कोटी त्रेचाळीस लाख पंचेचाळीस हजार सातशे दोन फक्त) इतके अनुदान पुढील विवरणानुसार वितरीत करण्यास मान्यता देण्यात येत आहे.

(रक्कम रुपयांत)

शहराचे नांव	योजनेची एकूण किंमत	शासन अनुज्ञेय अनुदान (७०%)	वसई विरार मनपाने उभारावयाची कर्ज हिश्याची रक्कम (२०%)	वसई-विरार मनपाची स्वहिश्याची रक्कम (१०%)	वसई-विरार मनपाने भरलेली रक्कम	यापुर्वी वितरीत अनुदान	याद्वारे वितरीत करावयाचे अनुदान
१	२	३	४	५	६	७	८
वसई-विरार म.न.पा.	६,९७,२९,५७५	४,८८,१०,७०२	१,३९,४५,९१५	६९,७२,९५८	२,३०,४६,०००	२,४४,६५,०००	२,४३,४५,७०२
एकूण रुपये							२,४३,४५,७०२

२. सदर योजनेअंतर्गत नागरी स्थानिक स्वराज्य संस्थांना अनुज्ञेय होणाऱ्या सदर अनुदानावरील खर्च मागणी क्रमांक वाय-२, २२१५, पाणी पुरवठा व स्वच्छता, ०१ पाणी पुरवठा १९२, स्थानिक संस्था, नगर पालिका इत्यादींना सहाय्य - राज्य योजना - (०२) (०२) नगरपालिकांच्या (स्थानिक संस्था) पाणी पुरवठा व जलनिःस्सारण योजनांसाठी सहायक अनुदान (२२१५ १६४७), ३१ सहायक अनुदान (वेतनेतर) या लेखाशिर्षाखाली करण्यात आलेल्या तरतूदीतून भागविण्यात यावा. संचालक, पाणी व स्वच्छता सहाय्य संस्था यांनी सदर लेखाशिर्षाखाली शासनाकडून उपलब्ध करून दिलेल्या अनुदानातून उक्त विवरणपत्रातील नमूद स्तंभ क्रमांक ८ मध्ये दर्शविल्याप्रमाणे संबंधित नागरी स्थानिक स्वराज्य संस्थांना अनुदान वितरीत करावे, तसेच अनुदानाच्या या वितरणाचे स्वतंत्र लेखे ठेवावेत.

३. संबंधित नागरी स्थानिक स्वराज्य संस्थेने योजनेसाठी स्वतंत्र लेखे ठेवावेत आणि योजनेचा प्रगती अहवाल व उपयोगीता प्रमाणपत्रे नियमितपणे वेळोवेळी शासनास सादर करावी.

४. महाराष्ट्र सुजल व निर्मल अभियानांतर्गत शासकीय अनुदान प्राप्त करून घेण्यासाठी संबंधित नागरी संस्थानी शासन निर्णय, पाणी पुरवठा व स्वच्छता विभाग क्रमांक- नापापु २००८/प्र.क्र.१/पापु-२२ दिनांक २२ ऑक्टोबर, २००८ मधील तरतूदीचा अवलंब करणे आवश्यक राहिल.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७०४०७१२५२५५२६२८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(प्र. गि. कानडे)

अवर सचिव, महाराष्ट्र शासन

प्रत,

- मा.मंत्री, पाणी पुरवठा व स्वच्छता विभाग यांचे खाजगी सचिव.
- प्रधान सचिव पाणी पुरवठा व स्वच्छता विभाग यांचे स्वीय सहाय्यक, मंत्रालय, मुंबई.
- सदस्य सचिव, महाराष्ट्र जीवन प्राधिकरण, मुंबई.
- महालेखापाल १ -मुंबई
- संचालक, नगरपालिका प्रशासन संचालनालय, मुंबई.
- विभागीय आयुक्त, महसुल विभाग, कोकण
- जिल्हाधिकारी, पालघर
- मुख्य अभियंता, महाराष्ट्र जीवन प्राधिकरण, नागरी व ग्रामीण योजना, ठाणे.
- संचालक (वित्त), महाराष्ट्र जीवन प्राधिकरण, सिडको भवन, बेलापूर, नवी मुंबई.
- संचालक, पाणी व स्वच्छता सहाय्य संस्था, सिडको भवन, बेलापूर, नवी मुंबई.
- महापौर/आयुक्त, वसई-विरार शहर महानगरपालिका, विरार (पुर्व), ता. वसई, जि. पालघर
- जिल्हा कोषागार अधिकारी, विरार
- जिल्हा प्रकल्प अधिकारी, (नगरपालिका) जिल्हाधिकारी कार्यालय, पालघर
- वित्त विभाग/नियोजन विभाग, मंत्रालय, मुंबई.
- कक्ष अधिकारी, पापु.०४, पापु.२०, पापु.२१, पाणी पुरवठा व स्वच्छता विभाग, मंत्रालय, मुंबई.
- निवडनस्ती, पापु-२२.